वाचा :- 


प्रस्तावना :-- 


जिल्हा परिषद शिक्षकांच्या 
जिल्हांतर्गत बदल्यांसाठी सुधारित 
धोरण. 


महाराष्ट्र शासन 
ग्राम विकास विभाग 
शासन निर्णय क्रमांक : जिपब-४८२०/प्र.क्र.२९०/आस्था-१४ 
२५, मर्झबान पथ, बांधकाम भवन, फोर्ट, मुंबई - ४०० ००१, 
दिनांक :- ७ एप्रिळ, २०२१ 


१) शासन निर्णय क्र. जिपब-४१४/प्र.क्र.११२/आस्था-१४, दिनांक १५ मे,२०१४ 
२) शासन शुध्दीपत्रक क्र. जिपब-४१४/प्र.क्र.११२/आस्था-१४, दिनांक २ जुले,२०१४ 
३) शासन शुध्दीपत्रक क्र. जिपब-४८१६/प्र.क्र.१३६/आस्था-१४, दि.२ जानेवारी, २०१७ 
४) शासन निर्णय क्र. जिपब -४८१७/प्र.क्र.9/आस्था-१४, दिनांक २७ फेब्रुवारी,२०१७ 
५) शासन शुध्दीपत्रक क्र. जिपब-४८१७/प्र.क्र.9/आस्था-१४, दिनांक १५ एप्रिल,२०१७ 

) 

) 

) 

) 


६) शासन शुध्दीपत्रक क्र. जिपब-४८१७/प्र.क्र.9/आस्था-१४, दिनांक १७ मे,२०१७ 

७) शासन निर्णय क्र. जिपब-४८१७/प्र.क्र.२६६/आस्था-१४, दिनांक ३१ मे,२०१७ 

८) शासन शुध्दीपत्रक क्र. जिपब-४८१७/प्र.क्र.9/आस्था-१४, दिनांक ३१ मे,२०१७ 

९) शासन निर्णय क्र. जिपब-४८१७/प्र.क्र.२६६/आस्था-१४, दिनांक १२ सप्टेंबर,२०१७ 
१०) शासन परिपत्रक क्र.जिपब४८१७/प्र.क्र.१४३/२०१८/आस्था१४, दि.२८ जून,२०१८ 
११)शासन परिपत्रक क्र.जिपब४८१७/प्र.क्र.१४४/२०१८/आस्था१४, दि. २८ जून,२०१८ 
१२) शासन शुध्दीपत्रक क्र. जिपब-४८१७/प्र.क्र.9/आस्था-१४, दिनांक ०८मार्च,२०१९ 
१३) शासन पुरक पत्र क्र. जिपब ४८१९/प्र.क्र.३७३/आस्था-१४, दिनांक २८ मे,२०१९ 


शासनाने यापूर्वी संदर्भ क्र.१ येथील दिनांक १५ मे, २०१४ च्या शासन निर्णयान्वये तसेच संदर्भ 


क्र.२ व ३ वरील दिनांक २.७.२०१४ व दिनांक २.१.२०१७ च्या शुध्दीपत्रकान्वये जिल्हा परिषदेच्या गट 


क (वर्ग-३) व गट ड (वर्ग-४) च्या कर्मचाऱ्यांच्या जिल्हांतर्गत बदल्यांबाबत धोरण निश्चित केलेले होते. 


सदर धोरणानुसार जिल्हा परिषद अंतर्गत कार्यरत असणाऱ्या शिक्षकांच्याही जिल्हांतर्गत बदल्या 


करण्यात येत होत्या. परंतू शिक्षक संवर्गाची मोठी संख्या, त्यांचे इतर संवर्गापेक्षा असळेले कामाचे भिन्न 


स्वरुप लक्षात घेऊन, जिल्हा परिषद शिक्षकांच्या बदलीबाबत स्वंतत्रपणे वेगळ्याने विचार करुन 


शासनाने संदर्भ क्र.१ मधील झासन निर्णयातून शिक्षक संवर्ग वगळण्यात आलेला असून शिक्षक 


संवर्गाच्या बदली प्रक्रियेबाबतही जिल्हा परिषद शिक्षकांच्या जिल्हांतर्गत बदल्या ऑनलाईन बदली 


शासन निर्णय क्रमांक : जिपब-४८२०/प्र.क्र.२९०/आस्था-१४ 


प्रणालीद्वारे दिनांक २७.२.२०१७ च्या शासन निर्णयान्वये करण्याबाबत सुधारित धोरण निश्चित 
करण्यात आले. 


आता विद्यार्थ्यांची शैक्षणिक गुणवत्ता, जिल्हा परिषद शाळांमधील घटणारी पटसंख्या, 


अध्यापनातील स्थैर्य, शिक्षकांना काम करीत असताना उद्भवणाऱ्या अडी-अडचणी विचारात घेऊन 


जिल्हा परिषद शिक्षकांचे नव्याने बदली धोरण निश्चित करण्याची बाब शासनाच्या विचाराधीन होती. 


शासन निर्णय :- 


वरील बाबींचा विचार करुन शासनाने शिक्षकांच्या जिल्हांतर्गत बदली धोरणाबाबत नव्याने 


विचार करण्याचा निर्णय घेतला आहे. त्या अनुषंगाने वरील संदर्भ क्र.१ मधील शासन निर्णयातून 


शिक्षक संवर्ग यापुर्वीच वगळण्यात आलेला असून शिक्षक संवर्गाच्या बदली प्रक्रियेबाबत संदर्भ क्र.४ ते 


१३ च्या शासन निर्णयानुसार सुधारित धोरण निश्चित करण्यात आलेले होते. सदरचे संदर्भ क्र.४ ते १३ 


चे शासन निर्णय अधिक्रमीत करुन आता जिल्हा परिषदेत कार्यरत शिक्षक संवर्गासाठी जिल्हांतर्गत 


बदल्यांचे सुधारित धोरण या शासन निर्णयान्वये खालीलप्रमाणे निश्चित करण्यात येत आहे. 


व्याख्या : 


१.१ अवघड क्षेत्र : परिशिष्ट १ मध्ये नमूद असणाऱ्या ७ बाबींपैकी किमान ३ बाबींची / निकषांची 


पूर्तता होईल असे गाव/शाळा अवघड क्षेत्र म्हणून निश्चित करण्यात येईल. 


१.२ सर्वसाधारण क्षेत्र :- वरील अवघड क्षेत्रात न मोडणारी गावे ही सर्वसाधारण क्षेत्रात मोडतील. 


१.३ बदली वर्ष ज्या कॅलेंडर वर्षाच्या दिनांक ३१ मे पर्यंत बदल्या करावयाच्या आहेत ते वर्ष. 


१.४ बदलीसाठी निश्चित धरावयाची सेवा : अवघड क्षेत्र निहाय व सर्वसाधारण क्षेत्र निहाय बदली 
वर्षाच्या दिनांक ३१ मे पर्यंत पूर्ण झालेली एकूण सलग सेवा. 


१.५ शिक्षक :- या शासन निर्णयाचे प्रयोजनार्थ शिक्षक म्हणजे जिल्हा परिषदेंतर्गत कार्यरत 


असलेले प्राथमिक शिक्षक / पदवीधर शिक्षक /मुख्याध्यापक 


१.६ सक्षम प्राधिकारी :- शिक्षकांच्या बदल्यांसाठी जिल्हा परिषदेचे मुख्य कार्यकारी अधिकारी हे 
सक्षम प्राधिकारी असतील. 


१.७ बदल्यांचे अधिकार प्राप्त शिक्षक :- बदल्यांचे अधिकार प्राप्त शिक्षक म्हणजे ज्या शिक्षकांची 


अवघड क्षेत्रात बदलीसाठी निश्चित धरावयाची सेवा 3 वर्ष किंवा त्यापेक्षा जास्त झाळी असेल 
असे शिक्षक 

१.८ विशेष संवर्ग शिक्षक भाग-१ :- खाली नमूद संवर्गाचे शिक्षक हे विशेष संवर्ग शिक्षक भाग-१ 


म्हणून गणले जातील. 


१.८.१ पक्षाघाताने आजारी शिक्षक (Paralysis) 


१.८.२ दिव्यांग शिक्षक (सामाजिक न्याय व विशेष सहाय्य विभागाच्या शासन निर्णय दिनांक 
१४.१.२०११ मधील नमूद प्रारुपाप्रमाणे सक्षम प्राधिकाऱ्याचे प्रमाणपत्र आवश्‍यक), 


मानसिक विकलांग मुलांचे व दिव्यांग मुलांचे पालक (पालक म्हणजे आई वडील किंवा ते 


नसल्यास बहिण भाऊ). तसेच ज्या शिक्षकांचे जोडीदार मानसिक विकलांग व दिव्यांग 
आहेत असे शिक्षक. 


१.८.३ हृदय हास््रक्रिया झालेळे शिक्षक 


१.८.४ जन्मापासून एकच मूत्रपिंड (किडनी) असलेले / मूत्रपिंड रोपण केलेले शिक्षक / 


डायलीसीस सुरु असलेले शिक्षक 
१.८.५ यकृत प्रत्यारोपण झालेले शिक्षक. 
१.८.६ कॅन्सरने (कर्करोग) आजारी शिक्षक 


१.८.७ मेंदूचा आजार झालेले शिक्षक 


१.८.८ थॅलेसेमिया विकारग्रस्त मुलांचे पालळक/जन्मजात गुणसुत्रांच्या दोषांमुळे उद्भवणारे 
आजार (उदा. Methyl Malonic Acidemia (MMA) Classical type (Mutase defiency 


व इतर आजार) } (पालक म्हणजे आई-वडील किंवा ते नसल्यास बहिण भाऊ) 
१.८.९ माजी सैनिक तसेच आजी/माजी सैनिक व अर्धसैनिक जवानांच्या पत्नी / विधवा 
१.८.१० विधवा शिक्षक 


१.८.११ कुमारीका शिक्षक 


१.८.१२ परित्यक्ता / घटस्फोटीत महिला शिक्षक 


१.८.१३ वयाची ५३ वर्षे पूर्ण झालेले शिक्षक 


१.८.१४ स्वांतत्र्य सैनिकांचा मुलगा / मुलगी / नातू / नात (स्वातंत्र्य सैनिक हयात असेपर्यंत) 
खालील आजाराने ज्या शिक्षकांचे जोडीदार व्याधिग्रस्त आहेत असे शिक्षक : 


१.८.१५ हृदय aaa झालेले. 

१.८.१६ जन्मापासून एकच मूत्रपिंड (किडनी) असलेले / मूत्रपिंड रोपण केलेले कर्मचारी / 
डायलिसीस सुरु असलेले. 

१.८.१७ यकृत प्रत्यारोपण झालेले 

१.८.१८ कॅन्सरने (कर्करोग) आजारी असलेले. 


१.८.१९ मेंदूचा आजार झालेले. 


१.८.२० थॅळेसेमिया विकारग्रस्त असलेले. 


१.९ विशेष संवर्ग शिक्षक भाग २ : पती-पत्नी एकत्रीकरण (जर सध्या दोघांचे नियुक्तीचे ठिकाण 


एकमेकांपासून ३० कि.मी. पेक्षा जास्त अंतरावर असल्यास त्यांना विशेष संवर्ग शिक्षकांचा दर्जा 
प्राप्त होईल.) 

१.९.१ पती-पत्नी दोघेही जिल्हा परिषद कर्मचारी असतील तर 

१.९.२ पती-पत्नी दोघांपैकी एक जिल्हा परिषद शिक्षक व दुसरा राज्य शासकीय कर्मचारी 


असेल तर, 


१.९.३ पती-पत्नी दोघांपैकी एक जिल्हा परिषद शिक्षक व दुसरा केंद्र शासकीय कर्मचारी असेल 
तर, 


१.९.४ पती-पत्नी दोघांपैकी एक जिल्हा परिषद शिक्षक व दुसरा राज्य शासनाच्या स्वायत्त 


संस्थेचा कर्मचारी असेल तर, उदा. महानगरपालिका/नगरपालिका 


१.९.५ पती-पत्नी दोघांपैकी एक जिल्हा परिषद शिक्षक व दुसरा राज्य अथवा केंद्र शासनाच्या 


सार्वजनिक उपक्रमातील कर्मचारी. 


१.९.६ पती-पत्नी दोघांपैकी एक जिल्हा परिषद शिक्षक व दुसरा शासन अनुदानित संस्थेतील 


शिक्षक / कर्मचारी असेल तर, 
१.१० बदलीस पात्र शिक्षक :- बदलीपात्र शिक्षक म्हणजे ज्या शिक्षकांची सर्वसाधारण क्षेत्रात 


बदलीसाठी निश्चित धरावयाची सलग सेवा १० वर्षे पूर्ण झालेली आहे आणि विद्यमान शाळेत 
सदर शिक्षकाची सेवा ५ वर्षे पुर्ण झलेली आहे असे शिक्षक. तथापि, अवघड क्षेत्रातील 


शाळांमध्ये Rad असलेली पदे भरावयाची झाल्यास सर्वसाधारण क्षेत्रात Io वर्षे पुर्ण झालेल्या 


शिक्षकांना विद्यमान शाळेतील ५ वर्षे सेवेची अट लागू राहणार नाही. अवघड क्षेत्रातील Rat 


जागा प्राथम्याने भरणे आवश्‍यक असल्याने सेवाजेष्ठता विचारात घेऊन सर्वसाधारण क्षेत्रात 

१० वर्षे पुर्ण सेवा केलेल्या शिक्षकांना वास्तव्य जेष्ठतेप्रमाणे आवश्‍यकतेनुसार अवघड क्षेत्रामध्ये 


बदली करुन पदस्थापित करण्यात येईल . 
२. शिक्षकांची जिल्हांतर्गत बदल्यांसाठी आवश्‍यक माहिती प्रसिध्द करणे, 
२.१ जिल्ह्यातील अवघड क्षेत्र घोषित करणे :- परिशिष्ट-१ मध्ये नमूद केलेल्या समितीच्या 


अहवालानुसार अवघड क्षेत्रात येणाऱ्या शाळांची व सर्वसाधारण क्षेत्रातील शाळांची यादी 


मुख्य कार्यकारी अधिकारी प्रसिध्द करतील. 


२.२ प्रशिक्षण :- जिल्हास्तरावरील व तालुकास्तरावरील बदली प्रक्रियेशी संबंधित अधिकारी व 


शिक्षक यांची एक दिवसाची प्रशिक्षण कार्यशाळा मुख्य कार्यकारी अधिकारी व 
शिक्षणाधिकारी (प्राथमिक) हे आयोजित करतील. 


२.३ शाळानिहाय रिक्‍त जागा घोषित करणे :- 


२.३.१ मुख्य कार्यकारी अधिकाऱ्यांकडून जिल्ह्यातील अपेक्षित रिक्‍त जागांची स्थिती निश्चित 


करतील. सदर कार्यवाही करीत असताना प्रथमत: मा.उच्च न्यायालयाच्या Re याचिका 
क्र.३२७८/२०१० बाबत दिनांक १३.९.२०१२ व दिनांक 29.99.2092 रोजी दिलेल्या 


आदेशाच्या अनुषंगाने आदिवासी / नक्षलग्रस्त क्षेत्रातील सर्व जागा भरण्याची कार्यवाही 


करणे अपेक्षित असल्याने या भागातील रिक्‍त जागा निश्चित करण्यात याव्यात. त्यानंतर 


जिल्हयातील अपेक्षित रिक्‍त जागांची स्थिती तालुकानिहाय व शाळानिहाय शक्यतो सम 


प्रमाणात निश्चित करण्यात येईल. यामध्ये निव्वळ रिक्‍त असलेल्या जागा तसेच 


सर्वसाधारण क्षेत्रातील बदलीस पात्र शिक्षकांच्या रिक्त जागा दाखविण्यात येतील. 


त्याचप्रमाणे अवघड क्षेत्रातील ज्या बदली अधिकार पात्र शिक्षकांना बदली हवी आहे, त्या 


जागा दाखविण्यात येतील. 


२.३.२ समानीकरणासाठी रिक्‍त ठेवावयाची पदे भरती किंवा अतिरिक्‍त खाजगी शिक्षकांच्या 


समायोजनाद्वारे उपलब्ध झाल्याशिवाय समुपदेशनासाठी खुली करता येणार नाहीत. 


२.३.३ अशाप्रकारे शाळानिहाय ठेवावयाच्या रिक्‍त पदांची यादी मुख्य कार्यकारी 


अधिकाऱ्यांकडून जाहीर करण्यात येईल. 


२.३.४ शिक्षकांच्या बदल्या करीत असताना समानीकरणांतर्गत रिक्‍त ठेवाव्या ळागणाऱ्या 
जागांवर बदलीने नियुक्‍ती दिली जाणार नाही. 

२.४ शिक्षकांच्या याद्या प्रसिध्द करणे :- 


२.४.१ शिक्षणाधिकारी प्रथमत: प्रतिवर्षी बदलीस पात्र शिक्षकांच्या (सर्वसाधारण तसेच अवघड 


क्षेत्र) याद्या प्रसिध्द करतील. 


२.४.२ तसेच विठोष संवर्ग भाग १ व भाग २ मध्ये अर्ज केलेल्या शिक्षकांच्या याद्या प्रसिध्द 
करतील. 


2.8.3 उपरोक्त नमूद याद्यांबाबत आक्षेप असल्यास याद्या प्रसिध्द झाल्यापासून पाच दिवसात 


शिक्षणाधिकाऱ्यांकडे याद्यांमधील दुरुस्तीसाठी संबंधित शिक्षकास अर्ज करता येईल. या 


अर्जावर शिक्षणाधिकारी हे पुढील सात दिवसात निर्णय घेतील. शिक्षणाधिकाऱ्यांच्या 


निर्णयाने संबंधित शिक्षकांचे समाधान न झाल्यास त्याबाबतचे अपील सदर निर्णयाच्या 


दिनांकापासून पाच दिवसात मुख्य कार्यकारी अधिकारी यांचेकडे करता येईल. सदर 


अपिलावर मुख्य कार्यकारी अधिकारी सात दिवसात निर्णय घेतील. मुख्य कार्यकारी 


अधिकारी यांनी घेतलेला याबाबतचा निर्णय अंतिम असेल. 


३. शिक्षकांकडून बदलीसाठी पसंती क्रम घेणे : 


3.9 बदलीस पात्र शिक्षक यांचेकडून जिल्ह्यातील 30 झाळांचा पसंतीक्रम त्यांच्या बदलीने 


द्यावयाच्या नेमणूकीसाठी मागविण्यात यावा. (सोबतच्या विवरणपत्रानुसार). 


३.२ बदली अधिकार पात्र शिक्षकांना बदली हवी असल्यास त्यांनी जिल्ह्यातील 30 शाळांचा 


पसंतीक्रम त्यांना बदलीने द्यावयाच्या नेमणूकीसाठी देणे आवश्‍यक राहील. (सोबतच्या 
विवरणपत्रानुसार) 


3.2.9 विशेष संवर्ग शिक्षक भाग १ मधील शिक्षकांना बदली हवी असल्यास किंवा बदलीस पात्र 


यादीत नाव असताना बदली नको असल्यास त्यांनी सोबतच्या विवरणपत्रात नमूद 
केलेप्रमाणे अर्ज करावा. 
3.2.2 विशेष संवर्ग शिक्षक भाग २ मधील शिक्षकांना बदली हवी असल्यास, किंवा sacha पात्र 


यादीत नाव असल्यास, त्यांनी सोबतच्या विवरणपत्रात नमूद केलेप्रमाणे अर्ज करावा. विशेष 


संवर्ग शिक्षक भाग २ मधील शिक्षकांनी पसंतीक्रम देताना जोडीदाराच्या शाळेपासूनच्या ३० 


कि.मी.अंतरातील अथवा त्या तालुक्यात असलेल्या शाळांचा पसंतीक्रम द्यावा. 

३.३ बदलीस पात्र शिक्षकांनी उपरोक्‍त नमूद केलेप्रमाणे पसंतीक्रम न दिल्यास किंवा त्यांना त्यांचे 


पसंतीप्रमाणे बदली देणे शाक्य नसल्यास त्यांची बदली उपलब्ध असणाऱ्या पदावर करण्यात 
येईल. 
४ बदली प्रकिया कार्यपध्दती :- 


४.१ टप्पा क्र.१ :- ज्या शाळांमध्ये ठेवावयाच्या रिक्‍त पदांपेक्षा कमी पदे रिक्‍त असल्यास, अहा 


शाळांमध्ये जर बदलीपात्र शिक्षक असतील तर अशा शिक्षकांची बदली त्या शाळेतून करण्यात 


येईल. तथापि, अशा शाळांमध्ये बदलीपात्र शिक्षक नसतील तर खाली नमूद केलेल्या 


प्रक्रियेप्रमाणे त्यांचा बदलीपात्र शिक्षकांच्या यादीमध्ये समावेडा करण्यात येईल. 


उदा.:- एखाद्या शाळेत १० शिक्षकांचा मंजूर आकृतीबंध आहे. मुद्दा क्र.२.३ नुसार या शाळांमध्ये 


शिक्षकांच्या तीन जागा रिक्‍त ठेवावयाच्या आहेत. सद्य:स्थितीत या शाळेत एकच पद Raa 


आहे त्यामुळे आणखी दोन शिक्षकांची पदे रिक्‍त ठेवणे आवश्‍यक आहे. 


४.१.१ ज्या शाळेत तीन बदली पात्र शिक्षक आहेत. अशा वेळी तेथील दोन बदलीपात्र शिक्षकांची 


बदलीसाठी निश्चित धरावयाच्या सेवेच्या सेवाजेष्ठतेनुसार बदली करण्यात येईल व अशा 


पध्दतीने मुद्दा क्र.२.३ नुसार तीन जागा रिक्‍त ठेवण्यात येतील. 


४.१.२. शाळेत एकच बदली पात्र शिक्षक आहे अशावेळी त्या एका शिक्षकाची बदली होईल व 


एकूण दोन पदे त्या शाळेत रिक्‍त राहतील. 
४.२ टप्पा क्र.२ :- विशेष संवर्ग शिक्षक भाग - १ यांच्या बदल्या :- 


४.२.१. टप्पा क्र.१ प्रमाणे कार्यवाही पूर्ण झाल्यानंतर सुधारित रिक्‍त जागांची यादी जाहीर 


करण्यात यावी व विशोष संवर्ग-१ शिक्षकांना त्यांचा पसंतीक्रम भरण्यासाठी (Submit) चार 


दिवसांचा अवधि देण्यात येईल. तद्नंतर विशेष संवर्ग शिक्षक भाग-१ यांच्या बदल्या 


करण्यात याव्यात. 


४.२.२. विशेष संवर्ग भाग-१ शिक्षकांना केवळ त्यांच्या विनंतीवरुनच बदली देण्यात येईल. ज्या 


विशेष संवर्गातील शिक्षकांना बदली नको असेल, मात्र त्यांचे नाव बदलीस पात्र 


शिक्षकांच्या यादीत आले असल्यास त्यांनी सोबत जोडलेल्या विवरणपत्र क्र.३ मध्ये 


स्वयंघोषित प्रमाणपत्र देणे आवश्‍यक राहील. 


४.२.३. विशेष संवर्गांतर्गत विनंती बदलीसाठीचा प्राधान्यक्रम हा fears संवर्ग शिक्षकांच्या वरीळ 


व्याख्येमध्ये नमूद केलेल्या क्रमवारीनुसार राहील. 

४.२.४. एखाद्या विशिष्ट संवर्गामध्ये अनेक कर्मचाऱ्यांनी विनंती बदली मागितली असल्यास 


त्यांच्या सेवाज्येष्ठता विचारात घेऊन जेष्ठ कर्मचाऱ्यास प्रथमत: बदली अनुज्ञेय राहील. 


४.२.५. सेवाज्येष्ठता समान असल्यास वयाने ज्येष्ठ असणाऱ्या कर्मचाऱ्यास प्राधान्याने बदली 
अनुज्ञेय राहील. 


४.२.६. या संवर्गातील शिक्षकांचे बदल्यांसाठी प्राधान्यक्रमानुसार यादी तयार करण्यात येईल. 


या यादीच्या आधारे बदली करताना, शिक्षकांचा पसंतीक्रम विचारात घेऊन ज्या 


शाळांमध्ये बदलीस पात्र शिक्षक उपलब्ध असतील त्या शाळेत प्राधान्यानुसार शिक्षकांची 


बदली करण्यात येईल. जर एखाद्या विशेष संवर्ग शिक्षकाला त्यांच्या पसंतीक्रमाप्रमाणे 


एकाही शाळेमध्ये (तेथे बदलीस पात्र शिक्षक उपलब्ध नसल्याने) बदली देता आली नाही 
तर त्याची बदली होणार नाही. 

४.२.७. विशेष संवर्ग भाग १ अंतर्गत एकदा बदलीचा लाभ घेतल्यानंतर संबंधित शिक्षकांना 
पुढील तीन वर्ष विनंती बदलीसाठी अर्ज करता येणार नाही. 


४.२.८. विशेषसंवर्ग भाग १ मध्ये गणले जाण्यासाठी संबंधित शिक्षकांनी त्याबाबतचे सक्षम 


प्राधिकाऱ्याचे प्रमाणपत्र अर्जासोबत सादर करणे अनिवार्य राहील. सदरच्या अर्जाच्या 


पात्रतेबाबत संबंधित गटाचे गटविकास अधिकारी, गटशिक्षणाधिकारी व तालुका आरोग्य 
अधिकारी यांची समिती निर्णय घेईल. 
४.३. टप्पा क्र.३ :- विशेष संवर्ग शिक्षक भाग - २ यांच्या बदल्या :- 


४.३.१. टप्पा क्र. २ प्रमाणे कार्यवाही झाल्यानंतर सुधारित रिक्‍त जागांची यादी जाहीर करण्यात 


यावी व विशेष संवर्ग भाग-२ शिक्षकांना त्यांचा पसंतीक्रम भरण्यासाठी (Submit) चार 


दिवसांचा अवधी देण्यात येईल. तदनंतर विठोष संवर्ग शिक्षक भाग - २ यांच्या बदल्या 


करण्यात याव्यात. 


४.३.२. जे शिक्षक विशेष संवर्ग शिक्षक भाग-२ मध्ये मोडतात त्यांनी विवरणपत्र क्र. ४ मधील 


नमुन्यात स्वयंघोषीत प्रमाणपत्र दोघांच्या स्वाक्षरीने सादर करणे आवश्‍यक आहे. 


४.३.३. जर दोघेही जिल्हा परिषदेमध्ये शिक्षक असतील तर दोघांपैकी एकच या संवर्गासाठी 
अर्ज करु शकेल. 


४.३.४. उपरोक्त प्रमाणे पती-पत्नी एकत्रीकरण झाल्यावर संबंधित कर्मचाऱ्यांच्या बदलीसाठी 


या शासन निर्णयातील नमूद केलेल्या कार्यपध्दती लागू होतील. या तरतुदीप्रमाणे 

संबंधिताची बदली पात्र सेवा झाल्यानंतर त्यांची पुढील बदली करताना उपरोक्त नमूद 


केल्याप्रमाणे त्यांना एक एकक (one unit) WAT बदलीने नियुक्‍ती देता येईल. पर्यायाने 


ज्या ठिकाणी दोन जागा रिक्‍त असतील अशा ठिकाणी अन्यथा ३० कि.मी. परिसरात दोन 


जागा रिक्‍त असतील stan ठिकाणी शक्‍यतो त्यांची बदली केली जाईल. जर दोघे पती 


पत्नी जिल्हा परिषदेमध्ये शिक्षक असतीळ तर एकत्रीकरण झाल्यानंतर त्या दोघांना एक 


एकक म्हणून विचारात घ्यावयाचे आहे. यापैकी एकाची पण १० वर्ष सळग सेवा झाली 


असल्यास दोघांना बदलीस पात्र धरण्यात येईल. 


४.३.५. ३० कि.मी. रस्त्यांचे अंतर हे सर्वात नजीकच्या मार्गाने Wel धरण्यात यावे. सदरचे 30 


कि.मी. रस्त्याच्या अंतराचा दाखला देण्यास कार्यकारी अभियंता, सार्वजनिक बांधकाम 


विभाग/कार्यकारी अभियंता, जिल्हा परिषद, बांधकाम हे सक्षम प्राधिकारी रहातील. 


४.३.६. विशेष संवर्ग २ च्या खाली बदली घेतल्यास पुढील तीन वर्ष विनंती बदलीसाठी अर्ज 
करता येणार नाही. 


४.४.टप्पा क्र.४ - बदली अधिकार॒प्राप्त शिक्षकांच्या बदल्या :- 


४.४.१. टप्पा क्र.३ प्रमाणे कार्यवाही पूर्ण झाल्यानंतर सुधारित रिक्‍त जागांची यादी जाहीर 


करण्यात यावी व बदली अधिकारप्राप्त शिक्षकांना त्यांचा पसंतीक्रम भरण्यासाठी 


(Submit) चार दिवसांचा अवधी देण्यात येईल. तद्नंतर बदली अधिकारप्राप्त शिक्षकांच्या 


बदल्या करण्यात येतील. 


४.४.२. यासाठी ज्या बदली अधिकारप्राप्त शिक्षकांची 3 वर्षाची बदली करावयाची निश्चित 


धरावयाची अवघड क्षेत्रातील सेवा पूर्ण झाली असेल sean शिक्षकांनी बदलीसाठी 


विवरणपत्र - १ मध्ये अर्ज करणे आवश्यक आहे. 


४.४.३. सदर कर्मचाऱ्याच्या बदल्या ह्या त्यांच्या बदल्यासाठी पात्र धरावयाच्या सेवा 


ज्येष्ठतेनुसार करण्यात येतील. 


४.४.४. सेवा ज्येष्ठता समान असल्यास वयाने जेष्ठ असणाऱ्या कर्मचाऱ्यास बदली अनुज्ञेय 
राहील. 


४.४.५. बदली अधिकार पात्र शिक्षकांच्या बदल्या ह्या बदलीपात्र शिक्षकांच्या जागेवर त्यांच्या 


विनंतीतील प्राधान्यक्रमानुसार केल्या जातील. 

४.४.६. बदली अधिकार पात्र शिक्षकांनी जर बदलीसाठी पसंतीक्रम दिला नाही आणि जर हे 


शिक्षक बदलीस पात्र नसतील तर त्यांची बदली होणार नाही. 
४.५ टप्पा क्र. ५ :- बदलीस पात्र शिक्षकांची बदली करण्याची कार्यपध्दती :- 


४.५.१. टप्पा क्र.१,२,३ व ४ मध्ये नमुद केलेल्या कार्यपध्दतीमुळे, बदली होत असलेले व 


बदलीस पात्र शिक्षक यांची एक ज्येष्ठतायादी, जिल्हा परिषदेतील एकूण सेवा विचारात 


घेऊन करण्यात येईल. सुधारित रिक्‍त जागांची यादी जाहीर करण्यात यावी व शिल्लक 


शिक्षकांना त्यांचा पसंतीक्रम भरण्यासाठी (Submit) चार दिवसांचा अवधि देण्यात येईल. 


४.५.२. सेवाज्येष्ठता समान असल्यास वयाने ज्येष्ठ असणाऱ्या कर्मचाऱ्यास बदली प्राधान्याने 
अनुज्ञेय राहील. 


४.५.३. या यादीतील शिक्षकांच्या त्यांच्या प्राध्यान्यक्रमाने व त्यांच्या पसंतीनुसार बदल्या 


करण्यात येतील. परंतु ह्या शिक्षकांची बदली ही ते ज्या शाळेत जाण्यास इच्छुक आहेत 


त्या शाळेत ठेवावयाच्या रिक्‍त जागा सोडून अन्य रिक्‍त जागा असतील, त्याच Rat 


पदांवर बदली होऊ शकते. 


४.५.४. या शिक्षकांनी पसंती प्राधान्यक्रम न दिल्यास व वरीलप्रमाणे बदली होत असल्यास 
उपलब्ध होणाऱ्या पदावर त्यांची बदलीने नियुक्‍ती केली जाईल. 


8.4.4. सर्व शिक्षकांना किमान ३० अथवा टप्पा क्र. ४ ची बदली प्रक्रिया पूर्ण झाल्यानंतर रिक्‍त 


असलेल्या जागांचा पसंतीक्रम देणे अनिवार्य राहील. 


४.६ टप्पा क्र. ६ :- विस्थापित शिक्षकांसाठी शोवटचा टप्पा :- 


टप्पा क्र. ५ पूर्ण झाल्यानंतर सुधारित रिक्‍त जागांची यादी जाहीर करण्यात यावी व 


टप्पा क्र.५ मधून उरलेल्या शिक्षकांना त्यांना पसंतीक्रमामध्ये बदल करण्यासाठी चार 


दिवसांचा कालावधी देण्यात येईल. टप्पा क्र. ५ नुसार सर्वाची सेवाज्येष्ठता व 


पसंतीक्रमानुसार बदली करण्यात यावी. सर्व शिक्षकांना किमान ३० अथवा टप्पा क्र.५ ची 


बदली प्रक्रिया पूर्ण झाल्यानंतर रिक्‍त असलेल्या जागांचा पसंतीक्रम देणे अनिवार्य राहील. या 


शिक्षकांनी पसंती प्राधान्यक्रम न दिल्यास किंवा त्यांच्या प्राधान्यक्रमाप्रमाणे जागा उपलब्ध 


नसल्यास व वरीलप्रमाणे बदली होत असल्यास उपलब्ध होणाऱ्या पदावर त्यांची बदलीने 
नियुक्‍ती केली जाईल. 

४.७ कार्यमुक्तीचे आदेशा :- 


बदलीने पदस्थापनेचे आदेश निर्गमित करताना त्यामध्ये कार्यमुक्तीचा दिनांक नमूद 


करण्यात यावा. कार्यमुक्‍तीच्या दिनांकानंतर ते बदली होण्यापूर्वी ज्या ठिकाणी कार्यरत होते 


त्या ठिकाणावरुन त्यांचे वेतन अथवा कोणतीही देयके अदा करु नयेत. बदलीनंतर संबंधित 


शिक्षक बदलीच्या ठिकाणी रुजू होत नसेल तर अशा शिक्षकाविरुध्द मुख्य कार्यकारी 


अधिकारी यांनी नियमानुसार शिस्तभंगाची कारवाई करावी. 


५. इतर धोरणात्मक बाबी :- 


५.१ शिक्षकांच्या सर्वसाधारण बदल्या ह्या ऑनलाईन पध्दतीनेच करण्याचा निर्णय शासन घेत 


आहे. यासाठी खालील प्रमाणे कार्यपध्दती अवलंबण्यात यावी. 


५.१.१. राज्य स्तरावर शिक्षकांच्या ऑनलाईन पध्दतीने बदल्यांसाठी एक नोडल ऑफीसरची 


नेमणूक करण्यात येईल. 


५.१.२. तांत्रिक बाबींसाठी एक कार्यक्रम अधिकारी यांची नेमणूक करण्यात यावी. जिल्हा 


स्तरावरील सर्व तांत्रिक अडचणी दूर करण्याची त्यांची जबाबदारी राहील. 


५.२ मुख्य कार्यकारी अधिकारी यांना प्रत्येक शिक्षकाचा पसंतीक्रम दिसेल. शिक्षकांच्या बदल्या 


झाल्यानंतर संबंधित संगणक यंत्रणेने बदलीच्या पूर्ण प्रकियेची सविस्तर माहिती मुख्य 


कार्यकारी अधिकारी यांना उपलब्ध करुन द्यावी. 


५.३ बदली ही संपूर्णपणे प्रशासकीय स्वरुपाची बाब असल्यामुळे कोणत्याही कर्मचाऱ्याने राजकीय 


दबाव वापरल्यास महाराष्ट्र जिल्हा परिषदा, जिल्हा सेवा (वर्तणूक) नियम, १९६७ मधील 


नियम ६(५) चा भंग केला म्हणून ती कृती शिस्तभंगाच्या कारवाईस पात्र राहील. 


५.४ विनंती बदल्यांसाठी कोणतेही भत्ते व पदग्रहण अवधी अनुज्ञेय राहणार नाही. 


५.५ प्रशासकीय अथवा विनंती बदली झालेल्या कर्मचाऱ्यांना तात्पुरती प्रतिनियुक्ती sar मार्गाने 


त्यांच्या पूर्वीच्या नियुक्तीच्या ठिकाणी किंवा कर्मचाऱ्यांच्या वैयक्तिक सोयीसाठी इतरत्र 


पदस्थापना देऊ नये. या प्रकारचा प्रयत्न बदलीतीळ अवैधता/अनियमितता समजून संबंधित 


अधिकारी शिस्तभंग कारवाईस पात्र होतील. 


५.६ जिल्हा परिषद कर्मचाऱ्यांना बदल्या सामान्यपणे वर्षातून एकदाच दिनांक 9 4 ते ३१ मे पर्यंत 


करण्यात याव्यात. 

५.७ काही शिक्षकांनी त्यांच्या जिल्हांतर्गत बदल्यासंदर्भात मा.उच्च वा सक्षम न्यायालयात दावा 


दाखल केला असल्यास BAM प्रकरणात मा.उच्च न्यायालय वा सक्षम न्यायालयाने दिलेल्या 


आदेशाची सर्वप्रथम अंमळबजावणी करावी व तदृनंतर या शासन निर्णयानुसार जिल्हांतर्गत 
बदल्याबाबत पुढील कार्यवाही सुरु करावी. 


५.८ आरटीई अँक्टनुसार जिल्हा परिषद शाळांमध्ये कोणत्याही परिस्थितीत १० टक्‍क्‍यांपेक्षा जास्त 
जागा रिक्त ठेवणे शक्‍य नाही. त्यामुळे समानीकरणाचे धोरण सर्व मुख्य कार्यकारी अधिकारी, 
जिल्हा परिषद यांनी नियमानुसार राबविण्यात येईल, याची दक्षता घ्यावी. समानीकरणाच्या 


जागा निश्चित करण्यासाठी संबंधित जिल्हा परिषदांच्या मुख्य कार्यकारी अधिकारी यांच्या 
अध्यक्षतेखाली संबंधित जिल्हा परिषदांचे उप मुख्य कार्यकारी अधिकारी (सा.प्र.वि) व 
शिक्षणाधिकारी (प्राथमिक) यांची समिती गठीत करण्यात यावी. समानीकरणासाठी कोणत्या 


जागा निश्चित कराव्यात, याबाबतचा निर्णय सदर समितीने घ्यावा. 


५.९ जिल्हा परिषद शिक्षकांच्या होणाऱ्या जिल्हांतर्गत बदलीच्या प्रचलित संगणकीय प्रक्रियेच्या 


प्रस्तावित शासन निर्णयामध्ये दिनांक १ मे ते ३१ मे पर्यंत बदली प्रक्रिया पुर्ण करण्याबाबत 


सूचित केले आहे. परंतु त्या व्यतिरिक्त काही अपरिहार्य व योग्य कारणास्तव (प्रसुती रजेवर, 


बाल संगोपन रजेवर, गंभीर अपघातामुळे किंवा इतर बाबी) बदली करावयाची झाल्यास ती 


बदली न करता प्रतिनियुक्ती करण्यात यावी. सदर प्रतिनियुक्ती ही विभागीय आयुक्‍त यांच्या 


मार्गदर्शनानुसार मुख्य कार्यकारी अधिकारी यांच्या लेखी मान्यतेने करण्यात यावी. 


प्रतिनियुक्ती करताना खाळील बाबींचा विचार होणे आवश्‍यक आहे. : 


१) बदली प्रक्रिया पुर्ण झाल्यावर होणाऱ्या रिक्‍त पदावर प्रतिनियुक्ती करण्यात यावी. 
२) त्याठिकाणी शौक्षणिक अडचण होणार नाही, याची खात्री शिक्षणाधिकारी यांनी करावी. 
३) एक महिन्यात प्रतिनियुक्ती मागणी करणाऱ्या शिक्षकांचे अर्ज मागवून शिक्षणाधिकारी 


(प्राथमिक) यांनी यादी तयार करावी. 


४) कोणकोणते शिक्षक प्रतिनियुक्‍तीस पात्र आहेत, हे ठरविण्याबाबत जिल्हा स्तरावर 


खालीलप्रमाणे समिती नियुक्‍त करण्यात यावी. 


(१) उपमुख्य कार्यकारी अधिकारी (सामान्य प्रशासन) जिल्हा परिषद अध्यक्ष 


(२) शिक्षणाधिकारी (माध्यमिक), जिल्हा परिषद सदस्य 


(3) शिक्षणाधिकारी (प्राथमिक), जिल्हा परिषद. सदस्य 
पृष्ठ २४ पैकी १२ 


शासन निर्णय क्रमांक : जिपब-४८२०/प्र.क्र.२९०/आस्था-१४ 


५.१० 


५.१०. 


५.१०. 


५) समितीने पात्र ठरविलेल्या शिक्षकांमधून सेवा जेष्ठतेने एका जागेसाठी तीन शिक्षकांचे 


प्रस्ताव मुख्य कार्यकारी अधिकारी यांच्यामार्फत विभागीय आयुक्‍त यांना सादर 


करण्यात येतील. विभागीय आयुक्त हे सादर केलेल्या प्रस्तावातील एक जागेसाठी 


एका शिक्षकाला प्रतिनियुक्ती देण्याबाबत कार्यवाही करतील. 


६) सदर प्रतिनियुक्ती ही पाच वर्षातून एकदा देता येईल. 


७) प्रतिनियुक्ती दिल्यानंतर संबंधित शिक्षक पुढील वर्षाच्या बदली (१ ते ३१ मे) होणाऱ्या 
प्रक्रियेमध्ये सेवा जेष्ठतेनुसार बदलीस पात्र होईल. 
८) प्रतिनियुक्ती दिल्यांनतर त्यांची नियुक्‍ती ज्याठिकाणी असेल त्या ठिकाणची मूळ सेवा 


धरण्यात येईल. 


बदल्यांबाबतच्या अनियमिततेबाबतची तक्रार : 


१ संगणकीय प्रणालीद्वारे निर्गमित झालेल्या आदेशाच्या विरोधात बदलीच्या 


अनियमिततेबाबत तक्रार असल्यास त्याचा निपटारा मुख्य कार्यकारी अधिकारी यांच्या 


स्तरावर झाल्यास संबंधित शिक्षकांना जिल्हा परिषद स्तरावरच सत्वर न्याय मिळू 


शकतो. यासाठी जिल्हांतर्गत बदलीमध्ये शिक्षकांची तक्रार असल्यास सदरच्या तक्रारींची 


चौकशी करुन निवारण करण्यासाठी मुख्य कार्यकारी अधिकारी यांच्या स्तरावर एक 


समिती गठीत करण्यात येत आहे. सदर समितीमध्ये मुख्य कार्यकारी अधिकारी, जिल्हा 
परिषद, उपमुख्य कार्यकारी अधिकारी (सामान्य प्रशासन विभाग), शिक्षणाधिकारी 


(प्राथमिक) यांचा समावेश असेल. बदलीचे आदेशा प्राप्त झाल्यापासून संबंधित शिक्षकांनी 


सात दिवसाच्या आत बदलीबाबत तक्रार असल्यास या समितीकडे तक्रार अर्ज दाखल 


करावा. तक्रारीच्या संबंधात समितीने चौकशी करुन ३० दिवसाचे आत निर्णय घेण्यात 


यावा. परंतू बदलीबाबतची तक्रार तपासत असताना गैरसोयीची नियुक्‍ती म्हणजे 


बदल्यांमधील अनियमितता नव्हे, असे प्रामुख्याने स्पष्ट करण्यात येत आहे. कोणत्याही 


परिस्थितीत घोषित करण्यात आलेल्या अनिवार्य रिक्‍त जागेवर शिक्षकांची eyes 
नियुक्‍ती करता येणार नाही. कारण समानीकरणाचे धोरण हे विद्यार्थ्याच्या शैक्षणिक 


हक्कासाठी आवश्‍यक आहे. 


२ मुख्य कार्यकारी अधिकारी यांचे अध्यक्षतेखाली समितीने घेतलेल्या निर्णयाने समाधान 


न झाल्यास संबंधित शिक्षक बदलीच्या अनियमितेबाबत विभागीय आयुक्तांकडे मुख्य 

कार्यकारी अधिकारी यांचे आदेशा प्राप्त झाल्यापासून ७ दिवसाचे आत दाद मागू हाकतात. 


san पध्दतीने विभागीय आयुक्त यांच्याकडे दाखल झालेल्या अपीलवजा तक्रारीवर 


शक्‍यतो तक्रार प्राप्त झाल्यानंतर पुढील ३० दिवसांचे आत विभागीय आयुक्तांनी निर्णय 


घ्यावयाचा आहे. विभागीय आयुक्तांनी घेतलेला निर्णय अंतिम राहील. 


५.१०.३ वरीलप्रमाणे बदलीच्या आदेशाच्या विरुध्द अपिलीय प्रक्रिया सुरु असताना जर 


शैक्षणिक वर्ष आरंभ झाले तर विद्यार्थ्यांचे शैक्षणिक नुकसान होऊ नये म्हणून अपिलीय 


प्रक्रियेला बाधा न येता व शिक्षकांचे अपिलीय अधिकार अबाधीत ठेवून शिक्षकांना त्यांना 


नेमून दिलेल्या पदस्थापनेवर हजर होऊन शैक्षणिक कर्तव्ये बजावणे बंधनकारक राहील. 


५.१०.४ विठोष संवर्ग भाग-१ व विठोष संवर्ग भाग-२ मध्ये ज्या शिक्षकांनी अर्ज भरुन बदली 


करुन घेतलेली आहे व त्या शिक्षकांबद्दल तक्रारी प्राप्त झालेल्या आहेत, अशा शिक्षकांची 


बदलीच्या संबंधित संवर्गाच्या कागदपत्रांची तात्काळ पडताळणी करण्यात यावी. ही 


पडताळणी करताना नैसर्गिक न्याय म्हणून त्यांना म्हणणे मांडण्यासाठी सात दिवसांचा 


अवधी देण्यात यावा. 


५.१०.५ अशी पडताळणी करताना एखाद्या शिक्षकाने जाणीवपूर्वक खोटी व दिशाभूल करणारी 


माहिती भरुन बदली करुन घेतलेली आहे, अशी बाब आढळल्यास संबंधित शिक्षकाचे 


निलंबन करुन त्याच्या विरुध्द शिस्तभंगाची कारवाई मुख्य कार्यकारी अधिकारी यांनी 
प्रस्तावित करावी. 
सदर शासन निर्णय महाराष्ट्र शासनाच्या =www.maharashtra.gov.in या 
संकेतस्थळावर उपलब्ध करण्यात आला असून त्याचा संगणक संकेताक २०२१०४०७११४७५६११२० 
असा आहे. हा आदेश डिजीटल स्वाक्षरीने साक्षांकित करुन निर्गमित करण्यात येत आहे. 


महाराष्ट्राचे राज्यपाल यांच्या आदेशानुसार व नावाने. 


Digitally signed by Vijay Govindrao 


ee 
Vi a Chandekar 
J y DN: c=IN, o=Government of 
Maharashtra, ou=Rural Development 
Department, postalCode=400001, 


e 
GOVINAraO ५५०५ caus 


56c6ceed7f4d72aa8975c42ae 1 54baec 


Chandekar ‘isan ore 


(विजय चांदेकर) 
उप सचिव, ग्रामविकास विभाग 
प्रति, 9) मा.राज्यपाल महोदय यांचे सचिव, मलबार हिल, मुंबई. 

२) मा.मुख्यमंत्री,महाराष्ट्र राज्य यांचे प्रधान सचिव 

३) मा.मंत्री / मा.राज्यमंत्री (ग्रामविकास) महाराष्ट्र राज्य यांचे खाजगी सचिव 

४ मा.विरोधी पक्षनेता,विधानसभा/विधानपरिषद, महाराष्ट्र विधानमंडळ सचिवालय, 
मुंबई 

५) सर्व सन्माननीय विधानसभा सदस्य / विधानपरिषद सदस्य, महाराष्ट्र विधानमंडळ 
सचिवालय 

६) मा.मुख्य सचिव यांचे उपसचिव, मंत्रालय, मुंबई 

७) अपरमुख्य सचिव / प्रधान सचिव / सचिव, सर्व मंत्रालयीन विभाग 

८) सर्व विभागीय आयुक्त, 

९) सर्व मुख्य कार्यकारी अधिकारी, जिल्हा परिषद 

qo) उपायुक्‍त (आस्थापना), विभागीय आयुक्त कार्यालये (सर्व विभाग) 

११) माहिती व जनसंपर्क संचालनालय यांना प्रसिध्दीसाठी अग्रेषित. 

१२) सर्व कार्यासने, ग्रामविकास विभाग. 

१३) निवड नस्ती कार्या क्र.आस्था-१४, ग्रामविकास विभाग मंत्रालय मुंबई -३२. 

परिशिष्ट -१ 
अवघड क्षेत्राचे निकष 


१) नक्षलग्रस्त / पेसा गाव क्षेत्रात असणारे गाव 

२) वार्षिक सरासरी पर्जन्यमान २००० मिलीमिटर पेक्षा जास्त किंवा नैसर्गिक आपत्तीने सातत्याने 
संपर्क तुटणारे गाव. (महसूल विभागाकडील माहितीनुसार ) 

३) हिंस्र वन्य प्राण्यांचा उपद्रव असणारा जंगलव्याप्त प्रदेश. (संबंधित उप वनसंरक्षक यांच्या 
अहवालानुसार) 

४) वाहतूकीच्या सुविधांचा अभाव असणारे गाव तसेच वाहतूक योग्य रस्त्यांचा अभाव / रस्त्याने न 
जोडलेल्या झाळा. (बस, रेल्वे, इतर सार्वजनिक वाहतूक) 

५) संवाद छायेचा West (Communication Shadow Area) (संबंधित महाप्रबंधक, BSNL यांच्या 
अहवालानुसार) 

६) डोंगरी भाग प्रदेश (नियोजन विभागाच्या शासन निर्णयानुसार) 

७) राष्ट्रीय राज्य महामार्गापासून १० कि.मी. पेक्षा जास्त दूर. 


वरील प्रमाणे जिल्हास्तरावर अवघड क्षेत्र ठरविण्यासाठी खालीलप्रमाणे समिती गठीत 
करण्यात येत आहे. सदर समितीने अवघड क्षेत्राचे दर ३ वर्षांनी (मार्च महिन्यात) पुनर्विलोकन 
करण्यात यावे. 


१) मुख्यकार्यकारी अधिकारी - अध्यक्ष 
२) उपजिल्हाधिकारी (निवडणूक) - सदस्य 
३) कार्यकारी अभियंता, जि.प.बांधकाम विभाग - सदस्य 
४) कार्यकारी अभियंता, सार्वजनिक बांधकाम विभाग - सदस्य 
५) विभाग नियंत्रक, महाराष्ट्र राज्य मार्ग परिवहन महामंडळ - सदस्य 


६) शिक्षणाधिकारी (प्राथमिक) सदस्य सचिव 

१) शिक्षकांचे ara: 


विवरण पत्र -१ 
gas पात्र शिक्षक 


२) जिल्हा परिषदेत शिक्षक पदावर रुजू झाल्याचा दिनांक : 


३) सध्या कार्यरत असलेल्या शाळेचा पत्ता : 


४) सध्याच्या शाळेत कधीपासून कार्यरत आहेत ती तारीख: 


५) जन्म दिनांक : 
६) संवर्ग / पदनाम : 


७) बदलीस पात्र शिक्षकांचा घोषित यादीतील क्रमांक : 


शाळांचा प्राधान्यक्रम : खालील नमूद "अ" आणि "आ" या पर्यायापैकी एक पर्याय 
निवडण्यात यावा. कोणताही पर्याय न निवडल्यास प्रशासकीय बदलीसाठी संबंधित शिक्षक पात्र 


राहील. 
अ) मला बदली नको असून प्रशासकीय बाबीमुळे माझी बदली होत असल्यास, 
बदलीने नियुक्तीसाठी माझा खालील प्राधान्यक्रम विचारात घ्यावा. 
किंवा 
आ) मला बदली हवी असून विनंतीने बदलीसाठी माझा, खालील प्राधान्यक्रम 
विचारात घ्यावा. 
अ.क्र शाळेचे नाव, गाव व तालुका 
|e | 
2 
3 
४ 
षु 
& 
७ 

१५ 


२५ 


वरील माहिती चुकीची आढळल्यास मी शिस्तभंग कारवाईस पात्र राहीन. 


अर्जदाराची स्वाक्षरी 
नाव व पदनाम 


पृष्ठ २४ पैकी १८ 


शासन निर्णय क्रमांक : जिपब-४८२०/प्र.क्र.२९०/आस्था-१४ 


शासन निर्णय क्रमांक :जिपब-४८२०/प्र.क्र.२९०/आस्था-१४, दिनांक ७ एप्रिल,२०२१ चे विवरणपत्र 


9) शिक्षकांचे नाव : 


विवरण पत्र -२ 


बदली अधिकार प्राप्त शिक्षक 


२) जिल्हा परिषदेत शिक्षक पदावर रुजू झाल्याचा दिनांक : 


३) जन्म दिनांक : 
४) संवर्ग / पदनाम : 
५) सेवेचा तपशिल : 


अवघड क्षेत्रातील सलग सेवेचा तपशिल : 


शाळा 


कधीपासून कधीपर्यंत 


एकूण कालावधी 


वर्ष 


महिने 


६) बदलीने नियुक्तीसाठी शाळांचा प्राधान्यक्रम : 


शाळेचे नाव, गाव व तालुका 

La) | 
१२ 
१३ 
१8 
१५ 
१६ 
१७ 
१८ 
१९ 
२० 
२१ 
२२ 
२३ 
२४ 
२५ 
२६ 

उपरोक्त प्राधान्यक्रमांचा माझ्या विनंती बदलीसाठीही विचार व्हावा. वरील माहिती चुकीची 
आढळल्यास मी शिस्तभंग कारवाईस पात्र राहीन. 


अर्जदाराची स्वाक्षरी 
नाव व पदनाम 

२) 
३) 

विवरण पत्र -३ 
विशेष संवर्ग शिक्षक भाग-१ 


शिक्षकांचे नाव : 

जिल्हा परिषदेत शिक्षक पदावर रुजू झाल्याचा दिनांक : 
सध्या कार्यरत असलेल्या झाळेचा पत्ता : 

सध्याच्या शाळेत कधीपासून कार्यरत आहेत (तारीख): 
जन्म दिनांक : 

संवर्ग /पदनाम : 

विशेष संवर्गाचा प्रकार : 


बदलीस पात्र यादी मध्ये माझे नाव आलेले असून मी विशेष |. | 
संवर्गाचा असल्यामुळे मला बदलीतून Ye मिळावी. 


(विशेष संवर्ग शिक्षक भाग-१ नुसार पात्र असणाऱ्या शिक्षकांचे नाव बदली पात्र 


शिक्षकांच्या यादीत आल्यास आणि सदर शिक्षक बदलीसाठी इच्छूक नसल्यास त्या शिक्षकांनी 


उपरोक्त चौकोनात बरोबरची खूण करावी. 


किंवा 
विनंती बदलीसाठी शाळांचा प्राधान्यक्रम : 


शाळेचे नाव, गाव व तालुका 


| qo | 


| ag | 

वरील माहिती चुकीची आढळल्यास मी शिस्तभंग कारवाईस पात्र राहीन. 


अर्जदाराची स्वाक्षरी 
नाव व पदनाम 

१) 
२) 
३) 
४) 
५) 
&) 
\9) 


८) 


विवरण पत्र -४ 
fears संवर्ग शिक्षक भाग-२ 


शिक्षकांचे नाव : 

जिल्हा परिषद सेवेत रुजू झाल्याचा दिनांक : 

सध्या कार्यरत असलेल्या झाळेचा पत्ता : 

सध्याच्या शाळेत कधीपासून कार्यरत आहेत (तारीख): 

जन्म दिनांक : 

संवर्ग / पदनाम : 

विशेष संवर्गाचा प्रकार : पती-पत्नी एकत्रीकरण (सध्याचे पदस्थापनेमधील अंतर 


जोडीदार कार्यरत असल्यास तपशिल (जोडीदाराचे नाव, कार्यरत आस्थापनेचे नाव, 
पदनाम, कार्यालयाचा पत्ता) 


विनंती बदलीसाठी शाळांचा प्राधान्यक्रम : 


शाळेचे नाव, गाव व तालुका 

१) उपरोक्त प्राधान्यक्रमांचा माझ्या विनंती बदलीसाठीही 
विचार व्हावा. 


२) उपरोक्त नमूद प्राधान्यक्रमामधील शाळा या जोडीदाराच्या आस्थापनेच्या 
ठिकाणापासून ३० कि.मी. अंतराच्या आत असल्याचे मी प्रमाणित करीत आहे. 


वरील माहिती चुकीची आढळल्यास मी शिस्तभंग कारवाईस पात्र राहीन. 


अर्जदाराची स्वाक्षरी 
नाव व पदनाम 
टिप- 

१) पती व पत्नी दोघे जिल्हा परिषदेमध्ये शिक्षक असतील तर त्यापैकी एकानेच अर्ज करावा. 
दुसर्‍या जोडीदाराचे नाव जर बदलीस पात्र शिक्षकांचे यादीत समाविष्ट असल्यास त्यांचे नाव 
या यादीतून कमी करण्यात येईल. 

२) पती व पत्नी यांचे सध्याचे पदस्थापनेमधील अंतर ३० कि.मी. पेक्षा कमी असल्यास त्यांना 
विशेष संवर्गाचा दर्जा प्राप्त होणार नाही याची नोंद घ्यावी. 

